



शुक्रवार, 5 अगस्त, 2022

तत्काल प्रकाशन हेतु

नई दिल्ली

## टाटा पावर दिल्ली डिस्ट्रीब्यूशन लिमिटेड ने राष्ट्रीय हथकरघा दिवस से पहले अपनी पहली हैंडलूम यूनिट लॉन्च की

- शालीमार बाग में खुली पहली इकाई जहां भारतीय हथकरघा शिल्प का जश्न मनाने के साथ-साथ महिला स्व-सहायता समूहों को सशक्त बनाया जाएगा

टाटा पावर दिल्ली डिस्ट्रीब्यूशन लिमिटेड ने, जो कि नॉर्थ दिल्ली में 7 मिलियन से अधिक की आबादी के लिए बिजली आपूर्ति करती है, राष्ट्रीय हथकरघा दिवस के मौके पर डेसू कालोनी, शालीमार बाग में अपनी पहली हैंडलूम यूनिट खोलने की घोषणा की है। इस यूनिट के ज़रिए कंपनी भारत की पारंपरिक कला और हथकरघा विरासत को बढ़ावा देने के साथ-साथ कम आयवर्ग की औरतों को आर्थिक रूप से आत्मनिर्भर और सशक्त बनाएगी।

हैंडलूम सेक्टर देश की सांस्कृति विरासत के प्रमुख प्रतीकों में से एक है। हैंडलूम उद्योग की क्षमताओं का लाभ उठाते हुए यह यूनिट कम आयवर्ग की महिलाओं को अपने कलात्मक कौशलों को बढ़ावा देने का मंच प्रदान करेगी। इस यूनिट में चार हैंडलूम, ताना-बाना और चरखे वाली मशीनें लगाई गई हैं जिन्हें टाटा पावर दिल्ली डिस्ट्रीब्यूशन लिमिटेड के स्व-सहायता समूहों की 25 महिला कारीगरों द्वारा संचालित किया जाएगा और इस पर परिधान और होम डेकॉर आइटम्स तैयार किए जाएंगे।

इस प्रकार के स्व-सहायता समूह कंपनी के सोशल इंपैक्ट ग्रुप का हिस्सा हैं जिन्हें समुदाय में जरूरतमंद महिलाओं के लिए मज़बूत सपोर्ट नेटवर्क उपलब्ध कराने के लिए गठित किया गया था। अब हैंडलूम यूनिट शुरू करने का मकसद इन स्व-सहायता समूहों से जुड़ी कम आयवर्ग की महिलाओं के लिए आमदनी का नियमित स्रोत उपलब्ध कराते हुए उन्हें आत्मनिर्भर बनाना है।

ये महिलाएं काफ़ी लंबे समय से कंपनी से सम्बंधित रही हैं और इन्हें कपड़ा मंत्रालय, भारत सरकार की योजना के तहत आर्टिसन कार्ड जारी किया गया है अन्य ट्रेडों के तहत । इस आर्टिसन कार्ड की मदद से ये महिलाएं न सिर्फ़ अपने कौशल विकसित कर सकती हैं बल्कि उनकी पहुंच कई हैंडलूम एवं हैंडीक्राफ्ट स्कीम्स तक भी होगी और वे भारत सरकार द्वारा आयोजित प्रदर्शनियों में भी हिस्सा ले सकती हैं।

कंपनी की इस पहल के बारे में, **श्री द्विजदास बासक, चीफ़ – कमर्शियल, कस्टमर एक्सपीरियेंस एंड सोशल इंपैक्ट ग्रुप, टाटा पावर दिल्ली डिस्ट्रीब्यूशन लिमिटेड** ने कहा, *"समाज में लैंगिक समानता को बढ़ावा देना और महिलाओं को सशक्त बनाना हमेशा से हमारा प्रमुख प्रयास रहा है। अब इस पहल के ज़रिए हम उनके लिए आजीविका कमाने के नए साधनों को जुटा रहे हैं जिससे उनका आत्मविश्वास बढ़ेगा और जीवन में स्थिरता भी आएगी।"*

टाटा पावर दिल्ली डिस्ट्रीब्यूशन लिमिटेड ने अपनी स्थापना के बाद से अब तक विभिन्न महिला-केंद्रित कार्यक्रमों, जैसे कि महिला साक्षरता केंद्रों में शिक्षण, स्व-सहायता समूहों की स्थापना, वोकेशनल ट्रेनिंग सेंटर्स और युवतियों के लिए लाइफ स्किल्स प्रोग्रामों के ज़रिए 1 लाख से अधिक महिलाओं को समर्थन दिया है।

राष्ट्रीय हथकरघा दिवस का आयोजन हथकरघा समुदाय को सम्मानित करने तथा भारत के सामाजिक-आर्थिक विकास में उनके योगदान को स्वीकार करने के लिए किया जाता है। इसका मकसद भारत की इस अमूल्य विरासत को सुरक्षित रखने के साथ-साथ इस क्षेत्र से जुड़े कारीगरों को सशक्त बनाना है।

### **टाटा पावर दिल्ली डिस्ट्रीब्यूशन लिमिटेड के सोशल इनीशिएटिव्स के बारे में:**

टाटा पावर दिल्ली डिस्ट्रीब्यूशन लिमिटेड राष्ट्रीय राजधानी क्षेत्र दिल्ली सरकार और टाटा पावर का ज्वाइंट वेंचर है। कंपनी नॉर्थ दिल्ली में करीब 1 लाख की आबादी के लिए 70 पावर सप्लाई करती है। टाटा ग्रुप के अपने आसपास की कम्युनिटीज़ के जीवन की क्वालिटी बेहतर बनाने के उद्देश्य के अनुरूप, कंपनी भरोसेमंद लीडरशिप के साथ, लंबे समय के लिए स्टैकहोल्डर वैल्यू क्रिएशन के ज़रिए, लोगों और खासतौर से झुग्गी झोंपड़ी कालोनियों के निवासियों का जीवन स्तर सुधारने लिए लगातार काम कर रही है। कंपनी से अधिक जेजे कालो 220 नियों, रीसैटलमेंट कालोनियों एवं गांवों में, 350 विमेन लिटरेसी सेंटर्स, 20 वोकेशनल ट्रेनिंग सेंटर्स एवं ट्यूटोरियल क्लासेज़, स्पेशली एबलड

बच्चों के लिए 1 सेंटर, स्कूलों एवं झुग्गी बस्तियों में लोगों के लिए पीने का सुरक्षित पानी उपलब्ध कराने के लिए 90+ RO वॉटर प्लांट्स, 5 मोबाइल डिस्पेन्सरियों, रक्तदान शिविरों, एससी एवं एसटी कम्युनिटीज़ को सपोर्ट देती आ रही है। इन प्रोग्रामों से 1.1 मिलियन से अधिक लोगों को लाभ पहुंचा है। टाटा पावर वहार एवं समाज के कमजोर तबके डीडीएल को उसके भरोसेमंद कॉर्पोरेट व्य-के लिए उल्लेखनीय कार्यों के बदले अनेक नेशनल एवं इंटरनेशनल अवार्ड्स प्रदान किए गए हैं।

**चित्र कैप्शन:** श्री द्विजदास बसाक, चीफ़ – कमर्शियल, कस्टमर एक्सपीरियेंस एंड सोशल इंपैक्ट ग्रुप, टाटा पावर दिल्ली डिस्ट्रीब्यूशन लिमिटेड, शालीमार बाग, नई दिल्ली में हैंडलूम यूनिट के उद्घाटन के अवसर पर।

अधिक जानकारी के लिए कृपया संपर्क करें:

**कॉर्पोरेट कम्युनिकेशन्स:**

सोनिया सरीन (9910292599)  
वसुधा (7042902779)

**मैडिसन पीआर:**

वरुण भारद्वाज (9599994592)

